

# Kvinnur - framtíðin í politikki

Politisku flokkarnir hava ein felags trupulleika at dragast við. Tað gongur striltið at fáa kvinnur at stilla upp! Talið á kvinnum, ið bjóða seg fram til løgtingsval, er tó al-samt vaksandi

## LØGTINGSVAL


Á heimasíðuni hjá Javnstøðnevndini sæst, at talið á kvinnum, ið bjóða seg fram til løgtingsvalið er vaksið úr 9% í 1980 til 23% í 2004.

Siggja vit burtur frá Hinum stuttliga flokkinum, sum bert hevur 6 valevni, eru Tjóðveldiskvinnur fremst við 27%. Aftast liggja kvinnurnar hjá Sjálvstýrisflokkinum við 15%.

Hyggja vit at valdømunum, liggja Vágar fremst við 30% og Sandoyggjin aftast við 13%.

Tá tað kemur til kynsbýtið, byrjar Hin stuttligi flokkurin væl. Tey hava bytt seg kristiliga við 3 kvinnum og 3 monnum.

Undanfórslan hjá kvinnum at stilla upp, er oftast, at tær siga seg ikki hava skil



Saman við Elisu vóru fleiri aðrar smágentur millum áhoyrararnar í Mikladali. Kanska stillar onkur av teimum upp, tá eini trý valskleið aftrat eru farin afturum — livst so spyrts



Við himmalvendum eygum lýðir Elisa á, meðan ein av kvinnuligu valevnum hevur orðið á valfundinum, sum flokkarnir í Norðoya valdømi skipaðu fyri í Kalsoynni leygardagin

fyr politikki.

Tað var í 1964, at ein kvinna; Malla Samuelsen, fyrstu ferð tók sæti á tingi, tó bert í eina viku ella tvær. Onnur kvinna var Karin Kjølbro, sum var varamaður í nakrar dagar í 1971.

Fyrsta kvinnan, sum fekk meira stóðugt sæti á tingi, var Jona Hendriksen. Hon kom sum varamaður fyri

Jákup Lindenskov, ið varð landsstýrismaður í 1975.

Og á løgtingsvalinum í 1978 eydnaðist Jonu Hendriksen og Karin Kjølbro at skriva søgu á Føroya Løgtingi, við at vera fyrstu kvinnur, ið vórðu valdar inn á ting.

Trý tey seinastu valskleiðini vórðu 4 kvinnur valdar á ting. Bestu umboðan høvdu

kvinnurnar í 1996-98; tá sótu 6 kvinnur á tingi.

Við seinasta val stillaðu 48 kvinnur upp. Hesaferð stilla 58 kvinnur og 195 menn upp til løgtingsvalið.

Eyðun Elttør, landsstýrismaður:

## ChevronTexaco skal vera vælkomid

### 2. ÚTBJÓÐING

Jan Müller  
jan@sosialurin.fo

Í farnu viku boðaði ein av stjórunum í risastóra amerikanska oljufelagnum ChevronTexaco frá, at leiting eftir olju og gassi á føroyska landgrunninum stendur ovarliga í teirra arbeiðsskrá komandi árin. Felagið ætlar sær at vera við til at bjóða í 2. útbjóðing á landgrunninum. Hetta hóvar Eyðun Elttør, landsstýrismanni í oljumálum sera væl. –ChevronTexaco skal vera vælkomid til Føroyar við síni stóru vitan og ekspertisu at hjálpa okkum at finna, hvar olja og gass liggur fjalt í okkara undirgrund. Tað kann bert gagna eini 2. útbjóðing, at eitt so stórt felag sum ChevronTexaco eisini vil vera við í leitingini á landgrunninum sigur landsstýrismaðurin, sum eisini vónar, at tað fer at bera til at gjøgnumføra útbjóðingina sum ætlað uttan mun til valið komandi.

Eyðun Elttør heldur tað eisini vera áhugavert og gott at fáa eitt felag inn á Føroyaokið, sum er so virkið á øllum Atlantsmótinum og her ikki minst í grannalagnum tvs. í økin-



Eyðun Elttør, landsstýrismaður: – Ver vælkomid ChevronTexaco

um vestan fyri Hetland. – Tað er sera hugaligt at hoyra, at eitt so stórt oljufelag hevur valt sær Atlantsmótið sum eitt av sínum kjarnuokjum. At felagið hevur í umbúnað at bora ein brunn beint við markið longu í summar og at onkur av feløgnum, sum eru virkin á okkara landgrunni, verða við í tí boringini, sum skilst, eru eisini sera góð tíðindi fyri

okkum. Tí tann vitan tú fær beint hinumegin markið kann vera gullverð fyri okkum, tá vit skulu til at bjóða út øki, sum kanska

fara at liggja nærhendis heldur landsstýrismaðurin.

### Meira veljarakanning

Hvussu og hvar flyta veljararnir millum flokkarnar

Lesið Sosialin hósdagin

## Valkvöld á Platform

Politisku ungmannaafeløgini fara fríggjakvöldið í Platform at stríðast um ungu veljararnar

### VALKVÖLD

Dansistaðið, Platform, skipar fríggjakvöldið fyri politiskum kvöldi. Ungmannaafeløgini hjá Fólkaflokkinum, Sambandsflokkinum, Javnáðarflokkinum, Sjálvstýrisflokkinum og Tjóðveldisflokkinum fara frá klokkan 22 fríggjakvöldið.

Ungmannaafeløgini fáa stutt skotbrá, tí tey fáa bert 2 X 1 min at greiða frá sínum boðskapi. Hetta er gjørt fyri at fáa ein so stuttligan og beinraknan boðskap sum gjørligt. Platform boðar frá, at tað er strangt 18 ára aldursmark og ein kann bert ognar sær atgongumerki við at venda sær til ungmannaafeløgini.

## Javnaðar-café í Bládýpinum

Nú tað veruliga stundar til val og valstríðið er í hæddini, skipar Suðurstreymoyar Javnaðarfelag fyri politiskum café kvöldum í Bládýpinum í Dr. Jakobsensgøtu. Kvöldini eru skipað sum evniskvöld.

Mikukvöldið er evni uppskotið hjá Javnaðarflokkinum um Tjóðskaparlaga semju í sjálvstýris-málinum. Caféin byrjar mikukvöldið klokkan 20, og tað verður Helena Dam á Neystabø, sum skipar fyri.